

खबर संक्षेप

उद्यानिकी फसलों की बीमा 31 जुलाई तक



दुर्गुकोंदल। प्राकृतिक आपदाओं से होने वाले नुकसान से उद्यानिकी फसलों के किसानों को राहत दिलाने के लिए पुर्नगठित मौसम आधारित फसल बीमा योजना अंतर्गत खरीफ वर्ष-2024 में फसल बीमा कराने की अंतिम तिथि 31 जुलाई निर्धारित की गई है। इस योजनान्तर्गत किसान टमाटर, बैंगन, मिर्च, अदरक, केला, पपीता एवं अमरूद फसलों के लिए बीमा करवा सकते हैं। उद्यान अधीक्षक भंडार डिंगी दुर्गुकोंदल के संदीप कुमार शोरी ने बताया कि अग्रणी किसान इस योजना के तहत निकटतम बैंक शाखा, समिति, सीएससी, डाकघर और राष्ट्रीय फसल बीमा पोर्टल के माध्यम से अपना नामांकन करा सकते हैं। किसान को प्रस्ताव पत्र के साथ आधार कार्ड, नवीनतम भूमि प्रमाण पत्र की कॉपी, बैंक पासबुक की छायाप्रति, फसल बुआई प्रमाण पत्र अथवा प्रस्तावित फसल बोने के आशय का स्वघोषणा पत्र, मोबाइल नंबर, किसानों के लिए फसल साझा एवं कास्टकारण का घोषणा पत्र इत्यादि दस्तावेज प्रस्तुत करना होगा। योजना से संबंधित अधिक जानकारी के लिए कार्यालय समय में उद्यान अधीक्षक कार्यालय भंडार डिंगी, दुर्गुकोंदल में जानकारी प्राप्त कर सकते हैं।

राष्ट्रीय बाल पुरस्कार के लिए आवेदन लेंगे 31 तक कोण्डागांव। प्रधानमंत्री राष्ट्रीय बाल पुरस्कार 2025 के लिए आवेदन आमंत्रित किए गए हैं। आवेदन 31 जुलाई तक ऑनलाइन पोर्टल के माध्यम से या जिला बाल संरक्षण इकाई कार्यालय में समस्त दस्तावेजों के साथ प्रस्तुत किया जा सकता है। मेधावी बच्चों को सम्मानित करने के लिए भारत सरकार, महिला एवं बाल विकास मंत्रलय द्वारा प्रधानमंत्री राष्ट्रीय बाल पुरस्कार पीएमआरबीपी की स्थापना की गई है। इन पुरस्कारों का उद्देश्य उन युवा बहादुरों को उचित मान्यता देना है जिन्होंने निस्वार्थ कार्य किए हैं। इसमें दूसरों के लिए असाधारण बहादुरी, एवं असाधारण क्षमताओं और उत्कृष्ट उपलब्धियों वाले छोटे बच्चों के लिए, जो रोल मॉडल हैं। जिन्होंने खेल, सामाजिक सेवा, विज्ञान और प्रौद्योगिकी, पर्यावरण, कला और संस्कृति और नवाचार के क्षेत्र में दृश्यमान प्रभाव डाला हो। भारत के नागरिक तथा भारत में रहने वाले 5 वर्ष से अधिक और 18 वर्ष से कम आयु के बच्चे इस पुरस्कार के लिए आवेदन कर सकते हैं। तथा घटना या उपलब्धि आवेदन प्राप्ति की अंतिम तिथि से 2 वर्ष के भीतर होनी चाहिए।

रिकार्ड रूम में रिश्तत लेने वाला सहायक ग्रेड 2 निर्लंबित कोण्डागांव। फरसगांव तहसील कार्यालय के रिकार्ड रूम में पदस्थ सहायक ग्रेड-2 अर्जुन सिंह नेताम को कलेक्टर कुणाल दुदावत द्वारा निर्लंबित कर दिया गया है। सहायक ग्रेड-02 अर्जुन सिंह नेताम के विरुद्ध यह कार्रवाई रिश्तत लेने के कारण की गई। तहसील कार्यालय फरसगांव का एक वीडियो आया है, जिसमें वे रिकार्ड रूम राजस्व दस्तावेज निकालने के नाम पर नकद राशि लेते पाए गए थे। वीडियो के संबंध में तहसीलदार फरसगांव के प्रतिवेदन अनुसार उक्त वीडियो की पुष्टि की गई है।

कर्मचारियों का ध्यानाकर्षण प्रदर्शन होगा रायपुर में

राष्ट्रीय स्वास्थ्य मिशन के संविदा कर्मचारियों ने हड़ताल के लिए दिया ज्ञापन

हरिभूमि न्यूज >>> कोण्डागांव

छत्तीसगढ़ प्रदेश एनएचएम एवं एड्स नियंत्रण कर्मचारी संघ के संविदा स्वास्थ्य कर्मचारी का जिला कोण्डागांव एनएचएम कर्मचारी वेतनवृद्धि एवं नियमितीकरण सहित 18 मांगों के संबंध में प्रदेश स्तरीय दो दिवस धरना प्रदर्शन रायपुर में 22 एवं 23 जुलाई को करेंगे। इसके लिए मुख्य चिकित्सा एवं स्वास्थ्य अधिकारी को ज्ञापन दिया गया है। ज्ञापन में बताया गया है कि एनएचएम एवं एड्स नियंत्रण संविदा स्वास्थ्य कर्मियों द्वारा वित्त 6 माह में वर्तमान सरकार को 24 बार ज्ञापन एवं आवेदन दिया जा चुका है। इसके बाद भी कोई भी कारवाई नहीं होने के कारण उक्त कर्मचारी में भारी रोष व्याप्त है। जिससे आंदोलन में जाने विवश हो रहे हैं। ज्ञात हो कि पिछली जुलाई 2023 में बजट सत्र के दौरान

जिला अस्पताल में मिलने लगी सीटी स्कैन की सुविधा, इलाज में आई तेजी

हरिभूमि न्यूज >>> कोण्डागांव

जिला अस्पताल में ही सीटी स्कैन जांच की सुविधा मिलने लगी है। अस्पताल में सीटी स्कैनिंग के उपरांत टेली रेडियोलॉजिस्ट के माध्यम से रिपोर्ट की जांच करवाई जा रही है। जिससे मरीजों को त्वरित उपचार का लाभ प्राप्त हो रहा है। जिला अस्पताल में रेडियोलॉजिस्ट के अभाव पर जांच रिपोर्ट के लिए इंतजार करना पड़ता था, वहीं अब यह शीघ्र प्राप्त होने लगा हैऔर

अस्पताल में रेडियोलॉजिस्ट के अभाव पर जांच रिपोर्ट के लिए इंतजार करना पड़ता था, वहीं अब यह शीघ्र प्राप्त होने लगा हैऔर



इलाज का कार्य भी शीघ्रता से किया जा रहा है। कलेक्टर कुणाल दुदावत की पहल पर जिला अस्पताल में यह सुविधा मिलने से मरीजों को सीटी स्कैन के लिए बाहर नहीं



जाना पड़ रहा और कम दाम में ही यह सुविधा जिले में ही मिल रही है। जिला अस्पताल में सीटी स्कैन की शुल्क निजी अस्पतालों के मुकाबले भी बहुत ही कम रखी गई है, जिससे

उनकी आर्थिक बचत भी हो रही है। वहीं शीघ्रता से जांच रिपोर्ट मिलने पर उपचार का कार्य भी शीघ्र होगा और बहुमूल्य जीवन को बचाया जा रहा है।

आयोजन: यूनिसेफ इंडिया की सामाजिक नीति प्रमुख ह्यून ही बेन ने की सराहना

युवोदय कोंडानार चौमस स्वयंसेवकों के समर्पण और मेहनत का सभी वर्गों को मिल रहा लाभ



हरिभूमि न्यूज >>> कोण्डागांव

जिले में जिला प्रशासन और यूनिसेफ के संयुक्त तत्वाधान में संचालित कोंडानार युवा चौंस के कार्यों की सराहना यूनिसेफ इंडिया के सामाजिक सुरक्षा में सहयोग के लिए हुआ प्रशिक्षण सुश्री ह्यून ही बेन ने की। गुस्वार को जिला कार्यालय के भू-तल स्थित सभाकक्ष में आयोजित युवोदय के सामाजिक सुरक्षा में सहयोग के लिए प्रशिक्षण कार्यक्रम का आयोजन किया गया। इस कार्यक्रम

में पहुंची सुश्री ह्यून ही बेन ने कहा कि स्वयंसेवक लगातार समर्पण और मेहनत से जिले के विकास में योगदान दे रहे हैं उनकी इस पहल से समाज के सभी वर्गों को लाभ मिल रहा है। उन्होंने कहा कि यह एक अनूठा मंच है, जिसकी चर्चा दिल्ली तक हो रही है। उन्होंने कहा कि युवा दुर्गम क्षेत्र में स्वास्थ्य, शिक्षा, पोषण, बाल सुरक्षा,

सामाजिक सुरक्षा, स्वच्छता आदि के लिए कार्य कर रहे हैं। उन्होंने कहा कि समाज में सकारात्मक बदलाव के लिए प्रशासन एवं आम जनता के बीच युवोदय के स्वयंसेवक सेतु की तरह कार्य कर रहे हैं। उन्होंने कहा कि स्वयंसेवकों ने जिस प्रकार कार्य किया है, उनकी भूमिका अत्यंत महत्वपूर्ण हो गई है।

समाज में वास्तविक परिवर्तन संभव कार्यक्रम में यूनिसेफ इंडिया के आपातकालीन विशेषज्ञ सरबजीत सिंह साहोटा, सामाजिक नीति राज्य विशेषज्ञ डॉ. बी. दास, और जिला कार्यक्रम अधिकारी अविनाश भोई सहित यूनिसेफ के अन्य अधिकारी भी उपस्थित रहे। सभी अधिकारियों ने कोंडानार जिले में चल रहे युवोदय कार्यक्रम की प्रगति और स्वयंसेवकों के कार्यों को देखा और सराहा। उन्होंने इस बात पर जोर दिया कि कोंडानार चौंस स्वयंसेवकों के प्रयासों से ही समाज में वास्तविक परिवर्तन संभव है।

500 बच्चों को कराया शाला प्रवेश इस अवसर पर कलेक्टर कुणाल दुदावत ने कहा कि यह जिला अभी-अभी वामपंथी उठावाद को मात देकर आगे बढ़ा है। इसके साथ ही जिले की साक्षरता दर एवं स्थानीय बोली के कारण शासन की योजनाओं को धरातल तक पहुंचाने में जो समस्या उत्पन्न होती थी, उसका समाधान युवोदय के स्वयंसेवकों द्वारा कर लिया गया है। युवोदय के स्वयंसेवक स्थानीय बोली भाषा के जानकार होने के साथ ही समस्याओं को भी शली भाति समझते हैं, जिसके कारण उनका निदान भी सहजता के साथ किया जा रहा है। उन्होंने कहा कि युवोदय के स्वयंसेवकों के सहयोग से जिले में पिछले 6 माह में 1 लाख आयुमान कार्ड बनाए गए, वहीं महतारी वंदन योजना के तहत डेढ़ लाख महिलाओं का पंजीयन किया गया। बच्चों के शाला त्यागने की समस्या का समाधान दृढ़ने में भी युवोदय के युवा सहायता कर रहे हैं और 500 ऐसे बच्चों को शाला प्रवेश कराया गया, जो शाला त्यागने की स्थिति में थे। शत-प्रतिशत टीकाकरण के लक्ष्य को प्राप्त करने के साथ ही कुपोषण में भी उल्लेखनीय कमी आई है। उन्होंने कहा कि इस जिले में एनोमिया उन्मूलन के कार्य में भी युवोदय के स्वयंसेवकों का भरपूर सहयोग मिला है। जिला प्रशासन द्वारा एनोमिया पीड़ितों की पहचान करने के उपरांत मरीजों को उपचार के लिए निरंतर प्रेरणा देने का कार्य युवोदय के स्वयंसेवकों द्वारा किया गया। उन्होंने कहा कि समाज की सेवा का निरवार्थ कार्य निरंतर करते हुए ये स्वयंसेवक भविष्य में अच्छे नेतृत्वकर्ता बनेंगे।

माध्यमिक शाला चिनौरी में बाल केबिनेट गटिट



हरिभूमि न्यूज >>> चारामा

शासकीय पूर्व माध्यमिक शाला चिनौरी में वर्ष 2024-25 के लिए बाल केबिनेट का गठन किया गया, जिसमें सर्वसम्मति से शाला नायक आकांक्षा कोराम, उपशाला नायक हिमेश निषाद, प्रधानमंत्री आकांक्षा कोराम, शिक्षामंत्री नम्रता कोडोपी, विध्या जुरी, वित्तमंत्री दिव्यांशु मरकाम, जागृति मंडावी, खेलमंत्री छलेंद्र कुमार, योगेंद्र कुमार, सांस्कृतिक मंत्री याचना निर्मलकर, मीनाक्षी सलाम, कानून व रक्षामंत्री वासु कुमार, कृषि व उद्योग मंत्री तनीशा कुमार, पर्यावरण मंत्री दुर्गेशवरी कोला,

मैनेजर ने बच्चों को दी काँपी व पेंसिल- स्केल

चारामा। प्राज्ञा जननद चारामा के कक्षा पहली से पाँचवीं के सभी बच्चों को बैंक ऑफ बड़ौदा के बैंक मैनेजर के द्वारा 19 जुलाई को काँपी, पेंसिल, स्केल व बच्चों के पढ़ाई सम्बंधित सामग्री का वितरण किया गया। इस अवसर पर बैंक के कर्मचारियों ने स्कूली बच्चों को कहा कि ज्ञान की पूंजी गुरु के पास ही है, इसलिए उनका सम्मान करना जरूरी है। शिक्षकों को भी बच्चों के प्रति सदैव स्नेह भावना रखने के लिए कहा गया। बैंक मैनेजर मोतीलाल पांडा द्वारा सभी शिक्षकों को सम्मान स्वरूप पेन का वितरण किया गया। इस अवसर पर बैंक कर्मचारी कैशिक कुमार, कमल सिन्हा शाला के प्रधान पाठक लोचन यादव, सहायक शिक्षक दुष्यंत जैन, देवेन्द्र कुमार सिन्हा, रेहाना सुल्ताना खान, नीतू यादव व स्नेहलता साहू कार्यक्रम में उपस्थित रहे।



राष्ट्रीय स्वास्थ्य मिशन एवं एड्स नियंत्रण कर्मचारियों को मिल गया है। जिला अस्पताल में रेडियोलॉजिस्ट के अभाव पर जांच रिपोर्ट के लिए इंतजार करना पड़ता था, वहीं अब यह शीघ्र प्राप्त होने लगा हैऔर

रोझ व्याप्त हैं, जिससे विवश होकर एनएचएम एवं एड्स नियंत्रण संविदा स्वास्थ्य कर्मचारी 22 व 23 जुलाई को बड़े आंदोलन के तैयारी में आज मुख्य किस स्वास्थ्य अधिकारी जिला कोंडानाग के पदाधिकारियों ने ज्ञापन दिया है। उक्त कर्मचारियों के हड़ताल में जाने से स्वास्थ्य व्यवस्था पर पड़ेगा। डिलीवरी संस्थागत प्रसव टीकाकरण, ओपीडी, आईपीडी, जन्म एवं मृत्यु प्रमाण पत्र,

आश्रम-छात्रवासों में उपलब्ध कराएं आदर्श वातावरण

हरिभूमि न्यूज >>> कोण्डागांव

कलेक्टर कुणाल दुदावत की अध्यक्षता में आश्रम-छात्रवास अधीक्षकों की बैठक गुस्वार को आयोजित की गई। जिला कार्यालय के प्रथम तल स्थित सभाकक्ष में आयोजित बैठक में कलेक्टर ने सभी आश्रम-छात्रवास के अधीक्षकों को विद्यार्थियों की शिक्षा और सेहत पर विशेष ध्यान रखने के निर्देश दिए।

मच्छरदानी प्रदान करने के साथ ही खिड़कियों में भी जाली लगवाएं कलेक्टर – कलेक्टर ने इस दौरान कहा कि आश्रम-छात्रवासों में बच्चों की उपस्थिति पर निगरानी रखी जाए। उन्होंने मलेरिया सहित अन्य मौसमी बीमारियों के प्रकोप की संभावना को देखते हुए आवश्यक सतर्कता बरतने के निर्देश दिए। उन्होंने कहा कि बच्चों को मच्छरदानी प्रदान करने के साथ ही खिड़कियों में भी जाली लगवाएं। बच्चों में बुखार आने पर तुरंत चिकित्सक को दिखाएं। उन्होंने कहा कि बच्चों के स्वास्थ्य परीक्षण के



लिए स्वास्थ्य कार्यकर्ताओं को जिम्मेदारी दी गई है अतः बच्चों का स्वास्थ्य परीक्षण करवाएं। उन्होंने डायरिया के रोकथाम के लिए भी आवश्यक कार्रवाई करते हुए टंकियों एवं जलखेतों का क्लोरीन प्रदान करने के निर्देश दिए। उन्होंने कहा कि मेन्यू के अनुसार बच्चों को भोजन प्रदान करें। मेन्यू चार्ट का प्रदर्शन प्रवेश मार्ग के साथ ही डायनिंग रूम में भी करें। भोजन पकाने के लिए सभी आश्रम छात्रवासों में एलपीजी का उपयोग करने के निर्देश भी दिए। इसके साथ ही शौचालय और स्नानागार की स्वच्छता सुनिश्चित करें। इसके साथ ही कमरों में प्रकाश की पर्याप्त व्यवस्था करें। उन्होंने

कहा कि बच्चों को जो सामग्री शासन द्वारा उपलब्ध कराई गई है वह बच्चों को प्रदान करें तथा किसी भी स्थिति में अनुपयोगी न छोड़ें। उन्होंने आगामी मंगलवार को एक पेड़ मां के नाम कार्यक्रम के तहत सभी आश्रम-छात्रवास परिसर में वृक्षारोपण करने के निर्देश दिए।

प्रत्येक माह पालक-बालक सम्मेलन आयोजित करने के भी दिए निर्देश – कलेक्टर ने आश्रम-छात्रवास परिसर में स्वच्छता बनाए रखने के निर्देश दिए। इसके साथ ही बच्चों को शिक्षा, खेलकूद के लिए आदर्श वातावरण उपलब्ध कराने के निर्देश दिए। उन्होंने कहा कि कोई बच्चा यदि किसी प्रकार की परेशानी

व्यक्त कर रहा है तब तत्काल इसका निराकरण किया जाएगी। उन्होंने आश्रम-छात्रवासों में निगरानी समिति के गठन के साथ ही प्रत्येक माह पालक-बालक सम्मेलन आयोजित करने के निर्देश भी दिए।

ये रहे उपस्थित बैठक में जिला पंचायत के मुख्य कार्यपालन अधिकारी अविनाश भोई, आदिवासी विकास विभाग की सहायक आयुक्त डॉ. रेणमा खान, मुख्य चिकित्सा एवं स्वास्थ्य अधिकारी डॉ. आरके सिंह, सम्प्र शिक्षा के जिला मिशन समन्वयक महेन्द्र पांडे सहित आश्रम-छात्रवासों के अधीक्षक उपास्थित रहे।

पेज 9 के शेष

एनएसयूआई के...

चारामा में भर्ती प्रक्रिया समाप्त होने तक हेल्प डेस्क लगाया जाएगा, जिसमें छात्र-छात्राओं को उचित मार्गदर्शन देते हुए उनकी हर प्रकार से मदद करना हमारा ध्येय रहेगा। महाविद्यालय चारामा में हेल्प डेस्क लगाने के दौरान एनएसयूआई प्रदेश महासचिव छत्तीसगढ़ महेंद्र नायक, एनएसयूआई ब्लॉक अध्यक्ष चारामा लिमेश कुमार, सुरज कुमार एवं एनएसयूआई चारामा ब्लॉक के कार्यकर्ता उपस्थित रहे।

शाउमावि चारामा में...

करते हुए, उनके बच्चों के आवागमन की समस्या को दूर करने के लिए सरकार का आभार व्यक्त किया। इस अवसर पर संस्था के प्राचार्य भानुशंकर

शुल्क निजी अस्पतालों के मुकाबले बहुत ही कम

जिला अस्पताल में सिर के कंस्ट्रास्ट एनहैंसड कंप्यूटेड टोमोग्राफी जांच की दर 1500 रुपए निर्धारित की गई है, जबकि निजी अस्पतालों में इसकी जांच दर 3500 रुपए है। इसी तरह सिर के नीच कंस्ट्रास्ट एनहैंसड कंप्यूटेड टोमोग्राफी जांच की दर जिला अस्पताल में 1000 हजार रुपए निर्धारित है, जबकि निजी अस्पतालों में इसकी दर 3000 रुपए है। जिला अस्पताल में हाई रिजोल्यूशन कंप्यूटेड टोमोग्राफी की जांच के लिए 1300 रुपए निर्धारित की गई है, जो निजी अस्पतालों में 5000 हजार रुपए में होता है। सीने के कंस्ट्रास्ट एनहैंसड कंप्यूटेड टोमोग्राफी की जांच की दर जिला अस्पताल में 1400 रुपए निर्धारित है, जो निजी अस्पतालों में 5500 रुपए में होता है। जिला अस्पताल में पेट के सादा जांच की कीमत 1300 रुपए के मुकाबले निजी अस्पतालों में 6000 हजार रुपए है। वहीं पेट के कंस्ट्रास्ट एनहैंसड कंप्यूटेड टोमोग्राफी जांच की दर जिला अस्पताल में 2600 रुपए और निजी अस्पतालों में 6500 रुपए है। जिला अस्पताल में पेल्विक के कंस्ट्रास्ट एनहैंसड कंप्यूटेड टोमोग्राफी की जांच दर 1400 रुपए और निजी अस्पतालों में 5000 रुपए निर्धारित है। ओरिल के कंस्ट्रास्ट एनहैंसड कंप्यूटेड टोमोग्राफी जांच की दर जिला अस्पताल में 1000 रुपए निर्धारित है।

झमाझम बारिश से किसानों के चेहरे खिले, नगरीय इलाकों में लोगों के घर में घुसा पानी



हरिभूमि न्यूज >>> कोण्डागांव

लंबे इंतजार के बाद जिले में जमकर बारिश हुई मूसलाधार बारिश से किसानों को बड़ी राहत मिली है। जिले मे अब तक खंड वर्षा से किसान परेशान थे। बीती रात जिलेभर में जमकर बारिश हुई जिससे किसान अपने खेतों में रोपा लगाने के कार्य में जुट गए कुछ दिन पूर्व तक किसान मायूस थे। किसानों के चेहरे खिले उठे हैं। बीती रात हुई मूसलाधार बारिश से निचली बस्तियों के साथ पोंश कालोनियों मे भी कई घरों में पानी घुस गया। जिससे रातभर लोग परेशान रहे। कई दुकानों मे पानी घुसने से लोग

नगर पालिका पर भी उठे सवाल

पानी निचली बस्तियों में ही नहीं शहर के पोंश कॉलोनी में रहने वाले लोगों के भी घरों में घुसा है। इसके बडी वजह बनी है नलियों को लंबे समय से सफाई नहीं होना। इसके चलती नलियों का पानी लोगों के घरों तक घुस गया। सड़कों पर नलियों की नदंगी, कचरा बहता रहा है। यह गंदा पानी लोगों के घरों में घुसा। इससे लोगों में आक्रोश भी दिखा।



खबर संक्षेप

संगीत महाविद्यालय में बीपीए पाठ्यक्रम
जगदलपुर। शैक्षणिक सत्र 2024-25 में नवीन शासकीय संगीत महाविद्यालय जगदलपुर में बीपीए पाठ्यक्रम अंतर्गत 40 सीटों पर प्रवेश जारी है। यह महाविद्यालय बस्तर एकेडमी डांस आर्ट एवं लिटरेचर (बादल) आसना जगदलपुर में संचालित है। यहां शास्त्रीय गायन (हिन्दुस्तानी), लोकसंगीत, कथक नृत्य विषय संचालित है। विद्यार्थियों को इसमें से कोई एक मुख्य विषय एवं कोई एक सहायक विषय लेना होगा। साथ ही हिन्दी भाषा या अंग्रेजी भाषा तथा पर्यावरण विषय अनिवार्यतः लेना होगा। यह बीपीए पाठ्यक्रम स्नातक में चार वर्ष की डिग्री कोर्स है। यह महाविद्यालय ईंदिरा कला संगीत विश्वविद्यालय खैरागढ़ से संबद्ध है। संगीत सीखने के इच्छुक अन्धार्थी प्रवेश आवेदन फार्म शासकीय दंतेश्वरी पी.जी. महिला महाविद्यालय जगदलपुर या बस्तर एकेडमी, बादल आसना जगदलपुर से प्राप्त कर सकते है। प्रवेश की अंतिम तिथि 31 जुलाई है।

44 लाख की आर्थिक सहायता स्वीकृत
जगदलपुर। कलेक्टर विजय दयाराम के. द्वारा राजस्व पुस्तक परिपत्र 6-4 के तहत प्राकृतिक आपदा पीड़ित 11 परिवारों को 44 लाख रुपए की आर्थिक सहायता राशि प्रदान करने की स्वीकृति दी गई है। जिसके तहत तहसील बस्तर अन्तर्गत दुबे उमरगांव निवासी गुली उर्फ इच्छा कश्यप की मृत्यु सांप काटने से पिता मिरूराम को, ग्राम भोण्ड निवासी फुलबती की मृत्यु पानी में डूबने से नानी रूकमनी को, बस्तर निवासी देवेन्द्र की मृत्यु नहर नाली में डूबने से पिता कमलू को, ग्राम घाटकवाली निवासी अनुराम की मृत्यु नदी के पानी में डूबने से पुत्री लच्छमनी को, तहसील तोकापाल के कुरेंगा निवासी सदा की मृत्यु पानी में डूबने से पत्नि रयमती को, तहसील लोहणडीगुड़ा कोडैनार निवासी दयाराम की मृत्यु नदी के पानी में डूबने से माता दशसाय को, तहसील भानपुरी अन्तर्गत सिवनी निवासी गुड्डराम की मृत्यु नारंगी नदी में डूबने से पत्नि सुकरी को, ग्राम कावंडगांव निवासी लखन की मृत्यु नदी पानी में डूबने से पत्नि उर्मिला को, ग्राम केशरपाल निवासी गौतम की मृत्यु पानी में डूबने से पिता सुकनाथ को, तहसील बकावण्ड के बेलपुटी निवासी धनरसिंग की मृत्यु नदी में डूबने से पत्नि सुहागी को और ग्राम कोकसमी निवासी परमेश्वर की मृत्यु पानी में डूबने से पिता दयनू प्रत्येक को चार-चार लाख रुपए की सहायता राशि प्रदान करने की स्वीकृति दी गई है।

राष्ट्रीय पदक प्राप्त खिलाड़ियों का हुआ सम्मान

हरिभूमि न्यूज : दंतेवाड़ा

स्कूल गेम्स फेडरेशन ऑफ इंडिया द्वारा आयोजित 67वीं राष्ट्रीय शालेय खेल प्रतियोगिता में विभिन्न खेलों में दंतेवाड़ा जिले के 51 खिलाड़ियों ने हिस्सा लिया तथा 31 राष्ट्रीय पदक प्राप्त किये। इन खिलाड़ियों को कलेक्टर मयंक चतुर्वेदी ने चेक सौंपकर सम्मान किया।

ज्ञात हो कि छत्तीसगढ़ स्कूल शिक्षा विभाग द्वारा खेल प्रोत्साहन योजनान्तर्गत प्रत्येक स्वर्ण पदक पर 21000 रुपये, रजत पदक पर 15000 तथा कांस्य पदक पर 10000 रुपये देने का प्रावधान है। इसी तारतम्य में दंतेवाड़ा जिले के 31खिलाड़ियों को 6,17,000 रुपये के चेक वितरित किया गया। उक्त राष्ट्रीय शालेय खेल प्रतियोगिता में इस उपलब्धि से जिले को

ऑल इंडिया स्टूडेंट्स फेडरेशन ने एसडीएम को सौंपा ज्ञापन

हरिभूमि न्यूज ►► सुकमा

ऑल इंडिया स्टूडेंट्स फेडरेशन के प्रतिनिधि संयुक्त छात्रावास अध्यक्ष जितेश सोडी, कोन्टा ब्लाक प्रभारी इरफान खान व ऑल इंडिया स्टूडेंट्स प्रदेश अध्यक्ष व राष्ट्रीय उपाध्यक्ष महेश कुंजाम ने समस्याओं को अवगत कराते हुए कहा कि सभी शैक्षणिक संस्थानों पर अव्यवस्थाओं का आलम बनी हुई है।

शिक्षा सत्र 2024-25 चालू हुआ, लेकिन समस्याएं बनी हुई है। सुकमा जिला आदिवासी बाहुल्य के अतिरिक्तदेशील क्षेत्र है। दूर दराज से छात्र छात्राएं अध्ययन करने जिला मुख्यालय पहुंच रहे है। छात्र छात्राओं को छात्रावासीय सुविधा

समस्या : मोमबत्ती के सहारे बच्चों की हो रही पढ़ाई

बिजली गुल होते ही आश्रम शालाओं में छा जाता है अंधेरा

हरिभूमि न्यूज ►► गोपालपटनम

बीजापुर जिले के तारलागुड़ा आवासीय पोटा केबिनों में बिजली के गुल होते ही आश्रम शालाओं में घोर अंधेरा छा जाता है। समग्र शिक्षा रिसिडेंशियल कन्या पोटाकेबिन तारलागुड़ा में कई महीनों से सोलर पैनल खराब पड़े हैं। जिसकी वजह से बिजली के चले जाने से पोटाकेबिन के सैकड़ों बच्चे अंधेरे में रात गुजार रहे हैं। देखा जाए तो इस इलाके में बिजली की समस्या काफी अधिक है

■ सांप बिछुओं का लगा रहता है डर,कई महीनों से सोलर पैनल खराब

और ग्रामीण क्षेत्रों में स्थिति और भी खराब है। रोजाना घंटों बिजली कट जाती है और शाम के समय बिजली गई, तो पूरी रात नहीं आती, दूसरे दिन भी कब आए इसका भरोसा नहीं रहता है। आश्रम शालाओं में बच्चों के लिए सर्व सुविधा युक्त बनाने सरकार प्रयासरत है। लेकिन जमीन स्तर पर कार्य नहीं हो पाता जिसका कारण संबंधित अधिकारियों का समय-समय पर आश्रम शालाओं का निरीक्षण नहीं करना है। इन दिनों पोटाकेबिनों में अंधेरा छाया हुआ



हैं, वहां लगे सोलर पैनल खराब हैं, इसे नहीं बनाया जा रहा है।

मोमबत्ती के सहारे बच्चों की हो रही पढ़ाई

लाइट के गुल होते ही रात को पोटाकेबिन बालक व कन्या के बच्चे मोमबत्ती के सहारे पढ़ाई कर रहे हैं। आश्रमों के कमरों में मोमबत्ती लाइन से लगाई जाती है। बच्चे मोमबत्ती के पास

200 पौधों का हुआ रोपण

हरिभूमि न्यूज ►► गौदम

गौदम ब्लॉक के हाई स्कूल समलूर में एक पेड़ मां के नाम के अंतर्गत आज 200 पौधों का रोपण किया गया। शासकीय हाई स्कूल समलूर में अंति वेक अध्यक्ष जनपद पंचायत गौदम, संजय ठाकुर प्राचार्य, लोकेंद्र ठाकुर अध्यक्ष एसएमडीसी, सुशीला ठाकुर व समस्त स्टाफ तथा जनप्रतिनिधियों की उपस्थिति में एक पेड़ मां के नाम के अंतर्गत 200 पौधों का रोपण किया गया। इस दौरान जनपद अध्यक्ष अंति वेक ने बच्चों को पर्यावरण से होने वाले लाभ एवं पर्यावरण को सुरक्षित रखने के विषय जानकारी दी।



ग्रामों में लगाये जा रहे अर्जुना, हल्दी के पौधे
गौदम। दंतेवाड़ा जिले के गौदम ब्लॉक अंतर्गत इंटरकापिंग कर मन्गेरगा के तहत टसर (अर्जुना) के पौधे ग्राम पंचायत जावंगा के 3 हेक्टेयर एफआरए क्लस्टर पर लगाया जा रहा है। कलेक्टर मयंक चतुर्वेदी के निर्देशानुसार उद्यान विभाग एवं रेशम विभाग के तत्वाधान में कुषकों को व्यवसायिक पौध रोपण हेतु प्रोत्साहित करने के लिए इन पौधों का चयन किया गया है। अर्जुना के पौधे रेशम कौट पालन तथा मसाला खेती हेतु हल्दी स्थानीय जलवायु के अनुरूप उपयुक्त माने गये है। जिन्हें इंटरकापिंग कर रोपा जायेगा। इंटरकापिंग एक बहुफसलीय प्रथा है, जिसमें एक ही खेत में एक साथ दो या दो से अधिक फसलों की खेती शामिल होती है, जो पॉलिंकल्चर का ही एक रूप है। इस प्रकार खन अधिकार पट्टा प्राप्त कुषकों में बोमड़ा वेक 0.8 हेक्टेयर भूमि में 3 हजार 280, लखमू राम मंडावी 1.4 हेक्टेयर भूमि में 5 हजार 740 तथा लच्छू वेक 0.8 हेक्टेयर भूमि में 3 हजार 280 पौधे लगाये गये है।

मूलभूत समस्याओं को लेकर छात्रों ने किया धरना प्रदर्शन

हरिभूमि न्यूज : तोगपाल

सुकमा जिले के विकासखण्ड छिंदगढ़ अंतर्गत विभिन्न आश्रमों, छात्रावासों, पोटाकेबिनों में मूलभूत समस्याओं को लेकर आल इंडिया स्टूडेंट्स फेडरेशन एवं आल इंडिया यूथ फेडरेशन के नेतृत्व में स्कूली छात्र-छात्राओं ने गुरुवार को एक दिवसीय धरना प्रदर्शन कर समस्याओं के शीघ्र निराकरण की मांग की है।

फेडरेशन के छिंदगढ़ ब्लॉक पदाधिकारी रामकुमार पोडियाम व जीवन बघेल ने समस्याओं को अवगत कराते हुए कहा कि यदि जिला प्रशासन द्वारा उक्त व्याप्त समस्याओं का शीघ्र निराकरण नहीं किया गया तो जिले भर के छात्र, नौजवान बड़ा आंदोलन करेंगे।

फेडरेशन के प्रदेश अध्यक्ष व राष्ट्रीय उपाध्यक्ष महेश कुंजाम ने कहा कि छात्रों की समस्याओं को देख, समय पर



निराकरण करने की मांग को लेकर जिला प्रशासन को धरने के माध्यम से ज्ञापन सौंपा गया। तीनों ब्लॉक की समस्याओं से प्रशासन को अवगत कराया गया। जिले में स्कूलों, आश्रमों, छात्रावासों, पोटाकेबिनों में समस्याएं व्याप्त है। दूर-दराज के छात्रों को एक ब्लॉक से दूसरे ब्लॉक के शिक्षण संस्थान में प्रवेश नहीं दिया जा रहा है,



जिससे छात्र परेशान है। छात्रों को उनके अधिकार से वंचित किया जा रहा है। छात्रावासों में सीट वृद्धि नही होने से दूर-दराज के छात्रों को शिक्षा से वंचित होना पड़ रहा है। धरना प्रदर्शन कर जिले के शैक्षणिक संस्थानों की मूलभूत समस्याओं से संबंधित पांच सूत्रीय मांगों के निराकरण को लेकर जिला प्रशासन को अवगत

कराया गया। इस अवसर पर एआईएसएफ, एआईवायएफ के प्रतिनिधिगण जिला उपाध्यक्ष उमेश मरकाम, बामन कोरॉम, जितेश सोडी, सुजीत नाग, दिनेश मुचाकी, दिनेश मरकाम, सोमड़ कवासी, हरीश मरकाम सहित कार्यकर्तागण, छात्र-छात्राएं एवं नौजवान उपस्थित रहे।

कर्मचारियों ने काली पट्टी लगाकर जताया विरोध

हरिभूमि न्यूज ►► गोपालपटनम

लंबित वेतन भुगतान को लेकर छत्तीसगढ़ नगरीय निकाय संघ के द्वारा चरणबद्ध हड़ताल किया जा रहा है। इसी कड़ी में शुक्रवार को भोपालपटनम नगर पालिका में संघ के कर्मचारियों ने काली पट्टी बांधकर विरोध जताया। गौरतलब है कि नगरीय निकायों में हमेशा की तरह अभी भी कर्मचारियों के वेतन की समस्या बनी हुई है और वेतन भुगतान हेतु अभी भी लंबित है।

प्रतिमाह लंबित वेतन भुगतान सुनिश्चित हो, इसके लिए ना तो शासन द्वारा कोई सार्थक प्रयास किया जा रहा है, ना ही नगरीय निकायों द्वारा प्रतिमाह वेतन का



भुगतान किया जा रहा है। जिसके कारण निकायों के नियमित एवं प्लसेमेंट कर्मचारियों के सामने आर्थिक परेशानी खड़ी हो गई है।

कर्मचारियों के वेतन समस्या को

शासन स्तर पर ध्यान आर्कषण हेतु शुक्रवार को समस्त नगरीय निकायों के कर्मचारियों द्वारा काली पट्टी लगाकर शांतिपूर्ण तरीके से विरोध प्रदर्शन किया गया।

बाढ़ के हालात से निपटने प्रशासनिक दस्ता मुस्तैद

हरिभूमि न्यूज ►► कोण्टा

लगातार हो रही वर्षा को लेकर प्रति वर्ष आने वाले बाढ़ की परिस्थितियों से निपटने प्रशासन मुस्तैद नजर आ रही है। बीते दिनों बाढ़ के हालात निर्मित होने पर रेस्क्यू व मदद के लिए पहुंची नगर सेना टीम का डिप्टी कलेक्टर शबाब खान ने अगुवाई करते हुए उन्हें आवश्यक निर्देश दिए तथा कोण्टा विश्राम गृह पर ठहराया। ज्ञात हो कि कोण्टा विकास खंड के शबरी तटों पर बसे कुछ गांवों सहित कोण्टा नगर में भारी बारिश एवं गोदावरी शबरी उपान पर होने के चलते यहां बाढ़ के हालात उत्पन्न होते हैं। बीते वर्ष तोड़ी बहुत बाढ़ की स्थिति को छोड़ कर वर्ष 2022 की बात की जाए तो कोण्टा नगर के पंद्रह में से दस वार्ड पूरी तरह बाढ़ की चपेट पर रहें। साथ ही कुछ गांव के परिवारों को भी अपना घर द्वार छोड़ दूसरे जगह रहना पड़ा था। कोण्टा नगर में आठ राहत शिविर खोले गए थे।

बारिश से मकान गिरने से दो बच्चे घायल

क्षेत्र में हो रही लगातार भारी बारिश के चलते एक कच्चे मकान के गिर जाने से दो ग्रामीण बच्चे मकान के नीचे दब कर घायल हो गए थे। जिन्हें कलेक्टर हरिस एस. के निर्देश पर बेहतर उपचार के लिए पोलमपल्ली स्वास्थ्य केंद्र में लाया गया। हालांकि पोलमपल्ली के अतुलपारा में कच्चा मकान गिरने से मलबे में दबे बच्चों को ज्यादा नुकसान नही हुआ। लगातार हो रही बारिश एवं ग्रामीण क्षेत्रों के नदी नाले उपान पर होने की स्थितियों को ध्यान देते हुए सुकमा कलेक्टर हरिस एस. ने अपील की है कि लोग उफनते नदी नाले को पार ना करें।

1734.5 मिलीमीटर औसत वर्षा होने की संभावना



कोण्टा विकासखंड सहित जिले में हो रही बारिश पर नजर डाले तो मू-अभिलेख कार्यालय जिला सुकमा से प्राप्त जानकारी के अनुसार 1 जून से शुरू की गई वर्षा मापन में अब तक सुकमा तहसील में 508.0 मिलीमीटर, छिन्दगढ़ तहसील में 320.9 मिलीमीटर, कोण्टा तहसील में 485.0 मिलीमीटर, गादीरस तहसील में 347.3 मिलीमीटर, तोंगपाल तहसील में 288.1 मिलीमीटर, दोरनापाल तहसील में 803.7 मिलीमीटर और जगरगुण्डा तहसील में 384.1 वर्षा दर्ज हुई है। इस प्रकार सुकमा जिले में अब तक 448.7 मिलीमीटर औसत वर्षा हुई है। इस मानसून सत्र जिले में 1734.5 मिलीमीटर औसत वर्षा संभावित है।

